

०५-११-२०२५

सकाळी : ७.२५

प्रादेशिक खबरो

फीडे वल्ड कप -

गोंयच्या खेळगड्याक बरे प्रशिक्षण तशीच बरी साधन सुविधा दिवपाखातीर गोंय सरकार वावरता अशे मुखेलमंत्री दोतोर प्रमोद सावंत हांणी म्हळा. **byte** ते फीडे वल्ड कप चॅम्पियनशिप वरवी घेतिल्लया पत्रकार परीशदेत उलयताले. गोंयांत आता कितल्योशोच आंतरराष्ट्रीय कार्यावळी जातात. खेळा मळावेल्यो अश्यो कार्यावळी करपाक गोंय सरकारा सदाच तेको दितले अशे मुखेलमंत्री सावंत हांणी म्हळा. खेळा संघजिानंनी बरे खेळगडी तयार करचे अशे आवाहन तांणी ह्यावेळरा केला. ही सर्त यशस्वी जातलो असो विस्वास लेगित तांणी उक्तायलो.

ह्यावेळार बुध्दीबळ खाळातले नामनेचे खेळगडी तशेंच ग्रेण्ड मास्टर विश्वनाथन आनंद हाजीर आशिल्ले. बुध्दीबळाचे लेव्हल आता वाडला.

बुध्दीबळ खेळाची उमळशीक फकत हो खेळ खेळप्यांमदीच न्ही जाल्यार खेळ पळोप्यांमदी वाडील्लयाचे चित्र आता पलोवपाक मेळ्ळी. गोंय राज्य हे फीडे सारख्या चॅम्पियनशिपाखातीर अनुकूल वातावरण दिवपी सुवात अशे ह्यावेळरा विस्वनाथन आनंद हांणी म्हळे. ह्यावेळार तांणी बुध्दीबळाविशी आपले अणभव उक्तायले.

मायकल लोबो

कलंगुञ्जे आमदार मायकल लोबो हांणी आयज गोंय राज्य साधन सुविधा उदरगत महामंडळाचे अध्यक्ष म्हूण ताबो घेतलो. चालू आशिल्लीं कामां पुराय करप तशेंच गावगींच्या वाठारातली भलायकी केंद्रा, शारातली भौशिक भलायकी केंद्रा, भौशिक शौचालय, आनी गावगींच्या वाठारातली साधन सुविधा सुदारप ही आपली मोख आसतली अशें लोबो हांणी सांगलें. गोंय साधनसुविधा विकास महामंडळा वतीन ज्या प्रकल्पांचीं कामां सुरू आसात, तीं डिसेंबर २०२६ मेरेन पुराय करतले. कामाचो दर्जो आनी उदरगतीचो आढावो हांव घेतलों, अशें मायकल लोबो हांणी

म्हणलें. मुळाव्या भलायकी केंद्रांची दुरुस्ती कामां आनी हॉस्पिटलाच्या कामांक प्राधान्य दितले, अशेंय तांणी म्हणलें. कांय पर्यक्ती हॉस्पिटला वा क्लबांनी वायट वागतात. तरी हॉस्पिटला वा क्लबाच्या कर्मचाऱ्यांक कायदो हातांत घेवपाचो अधिकार ना. गोंय पर्यटनस्थळ आशिल्ल्यान पर्यक्तींचे सुरक्षेचा प्राधान्यान विचार करपाक जाय. वायट वागपी पर्यक्तींचेर कारवाय करपाचे आदेश मुखेलमंत्र्यांनी पुलिसांक दिवप गरजेचें आसा. हे खातीर मुखेलमंत्र्यां वांगडा चर्चा करतले अशें मायकल लोबो हांणी म्हणलें.

### वेंचणूक आयोग

भारतीय वेंचणूक आयोगाच्या आदेशा प्रमाण गोंयांत काल सावन विशेश मतदार वळेरी उजळणीच्या कामाक सुरवात जाल्या. मतदार वळेरी संबंदीत हरकती, मतदार वळेरींत नांवांचो आस्पाव करप किंवा नाव वगळावप, दुरुस्ती आनी हेर संबंदीत सेवां खातीर नागरिकांक मजत करपा खातीर उत्तर आनी दक्षीण गोंय जिल्लाधिकारी कार्यालय आनी विधानसभा मतदारसंघांच्या संबंदीत मामलेदार कार्यालयांनी हेल्प डेस्क सुविधा स्थापन केल्यात.

१२८४५१०३८४ हो उत्तर गोंय जिल्हाधिकारी कार्यालय हेल्प डेस्क नंबरजवान आसा. हे भायर सगळ्या मतदारसंघांनी

हेल्प डेस्क स्थापन केल्या.

८९९९७६७३४१ हो दक्षीण गोंय जिल्हाधिकारी कार्यालय हेल्प डेस्क नंबर जवान आसा. दक्षीण गोंयच्या सगळ्या मतदारसंघांनी हेल्प डेस्क स्थापन केल्या.

नागरिकांनी ह्या सुविधेचो लाव घेवन मतदार वळेरींत आपले नांव अचूक आशिल्ल्याची खातरजमा करून घेवची. तशेंच पात्र तारखे प्रमाण पिरायेची १८ वर्सां पुराय जाल्ल्या नागरिकांनी आपल्या नावाचो मतदार वळेरींत आस्पाव करपा खातीर आवश्यक अर्ज भरून दिवचो, अशें जिल्हाधिकाऱ्यांनी कळीत केलां.

गोंय वेदशाळेन दिल्ले म्हायतीप्रमाण राज्यांत खंयच वादळी वारो वा जगलांची घडणूक घडूंक ना. तशेच उगिराचो पावस पडील्ल्याचीय नोंद ना. पणजे चडानचड तापमान ३१.४ डिग्री सेल्सियस आनी उण्यान उणे तापमान ३० डिग्री सेल्सियस जाल्यार मुर्गावा चडानचड तापमान ३० डिग्री सेल्सियस आनी उण्यान उणे तापमान २३.८ डिग्री सेल्सियस नोंद जाल्या.

**FIDE बुद्धिबळ - ७०**

गोंयात पणजे चलतल्या FIDE बुद्धिबळ संवसारीक कप २०२५ सर्तीतल्या दुसऱ्या फेरीयेतल्या पयल्या खेळात व्ही. प्रणव आनी भारतीय ग्रॅंडमास्त्रि अर्जुन एरिगासी हांणी जैत मेळयले.

प्रणवान नॉर्वेचो ग्रॅंडमास्त्रि आर्यन तारीक 41 चालींनी हारयले, जाल्यार अर्जुनान बल्गेरियाच्या मास्त्रि पेट्रोवाक 37 चालींनी हारयले.

सर्तीतल्या हेर भारतीय खेळगड्यांमदी, दिप्तयान घोष हांणे बरो खेळ करताना, अणभवी इयान नेपोमनियाची आडचो खेळ बादाबाद दवरलो, तर गुकेश डी, आर. प्रज्ञानंद, पी. हरिकृष्ण आनी नारायणन एसएल हांणीय तांच्या खेळात गुण मेळयले.